

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

జాతీయ వార్తలు

తేదీ: 22.03.2026

సమయం : 19.05 గంటలు

ముఖ్యాంశాలు

1. పశ్చిమ ఆసియాలో ఘర్షణ నేపథ్యంలో పెట్రోలియం, ముడి చమురు, గ్యాస్, విద్యుత్ ఎరువుల రంగాల పరిస్థితిని ప్రధాన మంత్రి నరేంద్ర మోదీ ఈ రోజు ఉన్నత స్థాయి సమావేశంలో సమీక్షించారు. దేశవ్యాప్తంగా నిత్యావసర ఇంధనాలకు ఎలాంటి కొరత లేదని ప్రభుత్వం భరోసా ఇచ్చింది.
2. ఎన్నికైన ప్రభుత్వానికి అత్యధిక కాలం నేతృత్వం వహించిన నాయకుడిగా ప్రధాన మంత్రి నరేంద్ర మోదీ ఈరోజు రికార్డు సృష్టించారు.
3. అస్సాం, కేరళ పుదుచ్చేరి అసెంబ్లీ ఎన్నికలకు నామినేషన్ పత్రాల దాఖలు రేపు సాయంత్రంతో ముగియనుంది.
4. ఉగ్రవాద సంఘటనలు, మరణాల సంఖ్య పెరగడంతో భౌగోళిక ఉగ్రవాద సూచిలో పాకిస్తాన్ మొదటిసారిగా ప్రథమ స్థానంలో నిలిచింది.

.....

పశ్చిమ ఆసియాలో మారుతున్న పరిస్థితుల నేపథ్యంలో పెట్రోలియం, ముడి చమురు, గ్యాస్, విద్యుత్ ఎరువుల రంగాలలోని పరిస్థితిని సమీక్షించడానికి ప్రధాన మంత్రి నరేంద్ర మోదీ ఈ రోజు న్యూఢిల్లీలో ఒక ఉన్నత స్థాయి సమావేశానికి అధ్యక్షత వహించారు. దేశవ్యాప్తంగా నిరంతర సరఫరా, స్థిరమైన రవాణా ఏర్పాట్లు సమర్థవంతమైన పంపిణీని నిర్ధారించడంపై ఈ సమావేశంలో ప్రధానంగా దృష్టి సారించారు. రక్షణ శాఖ మంత్రి రాజ్ నాథ్ సింగ్, కేంద్ర హోం శాఖ మంత్రి అమిత్ షా, ఆర్థిక శాఖ మంత్రి నిర్మలా సీతారామన్, విదేశీ వ్యవహారాల శాఖ మంత్రి డాక్టర్ ఎస్ జైశంకర్, వ్యవసాయ శాఖ మంత్రి శివరాజ్ సింగ్ చౌహాన్, పెట్రోలియం సహజ వాయువు శాఖ మంత్రి

హార్దీప్ సింగ్ పూరి, వాణిజ్య పరిశ్రమల శాఖ మంత్రి పీయూష్ గోయల్, రసాయనాలు ఎరువుల శాఖ మంత్రి జేపీ నడ్డా, పౌర విమానయాన శాఖ మంత్రి కె రామ్మోహన్ నాయుడు, విద్యుత్ శాఖ మంత్రి మనోహర్ లాల్ సమాచార, ప్రసార శాఖ మంత్రి అశ్వినీ వైష్ణవ్ తదితరులు ఈ సమావేశానికి హాజరయ్యారు.

.....NSD

<><><>

దేశవ్యాప్తంగా నిత్యావసర ఇంధనాలకు ఎలాంటి కొరత లేదని ప్రభుత్వం భరోసా ఇచ్చింది. చమురు శుద్ధి కర్మాగారాలు పూర్తి సామర్థ్యంతో పనిచేస్తున్నాయని, పెట్రోల్ డీజిల్ తగినంత నిల్వలు అందుబాటులో ఉన్నాయని స్పష్టం చేసింది. రిటైల్ అవుట్‌లెట్లలో ఎక్కడా కొరత ఉన్నట్లు నివేదికలు రాలేదు. వంటగ్యాస్ సిలిండర్ల సరఫరా సాధారణంగానే సాగుతోందని, ఆందోళనతో ముందస్తుగా బుక్ చేసుకోవడం పానిక్ బుకింగ్స్ తగ్గిందని కేంద్ర పెట్రోలియం, సహజ వాయువు మంత్రిత్వ శాఖ ఒక ప్రకటనలో తెలిపింది. రాష్ట్రాలకు కమర్షియల్ ఎల్పీజీ కేటాయింపులను ప్రభుత్వం పెంచిందని, విద్యా సంస్థలు ఆసుపత్రులతో సహా కీలక రంగాలకు ప్రాధాన్యత ఇస్తున్నామని పేర్కొంది. అలాగే, పైప్‌డ్ నేచురల్ గ్యాస్ (PNG) కనెక్షన్ల విస్తరణను ప్రోత్సహిస్తున్నట్లు వెల్లడించింది. గృహ వాణిజ్య వినియోగదారులకు కొత్త పీఎన్జీ కనెక్షన్లను సులభతరం చేయాలని రాష్ట్రాలకు సూచించింది. ఎల్పీజీ అక్రమ నిల్వలు, నల్లబజారు (బ్లాక్ మార్కెటింగ్)ను అరికట్టడానికి అన్ని రాష్ట్రాలు, కేంద్రపాలిత ప్రాంతాలలో దాడులు కొనసాగుతున్నాయని మంత్రిత్వ శాఖ తెలిపింది.

.....NSD

<><><>

ఎన్నికైన ప్రభుత్వానికి అత్యధిక కాలం నేతృత్వం వహించిన నాయకుడిగా ప్రధాన మంత్రి నరేంద్ర మోదీ ఈరోజు రికార్డు సృష్టించారు. సిక్కిం ముఖ్యమంత్రిగా 8,930 రోజులు పనిచేసిన పవన్ కుమార్ చామ్లింగ్ రికార్డును మోదీ అధిగమించారు. గుజరాత్ ముఖ్యమంత్రిగా దేశ ప్రధాన మంత్రిగా ఆయన పదవీకాలాన్ని కలిపి ఇప్పటివరకు 8,931 రోజులు పూర్తి చేసుకుని, నాయకత్వ పాత్రలో తన 25వ సంవత్సరంలోకి అడుగుపెట్టారు. భారతదేశంలో అత్యధిక కాలం

ప్రభుత్వ అధిపతిగా పనిచేసినందుకు గాను కేంద్ర హోం మంత్రి అమిత్ షా, రక్షణ మంత్రి రాజ్ నాథ్ సింగ్ ప్రధాన మంత్రి నరేంద్ర మోదీకి అభినందనలు తెలిపారు. దేశమే ప్రథమం అనే పాలన పట్ల మోదీకి ఉన్న అంకితభావానికి, చిత్తశుద్ధికి ప్రతి పౌరునికి చేస్తున్న అలసట లేని సేవకు ఆయన సుదీర్ఘ పదవీకాలమే నిదర్శనమని హోం మంత్రి సోషల్ మీడియా పోస్ట్ లో పేర్కొన్నారు. గుజరాత్ ముఖ్యమంత్రిగా అచంచలమైన నిబద్ధత నుండి, ప్రధాన మంత్రిగా ఆయన అంకితభావంతో కూడిన నాయకత్వం వరకు ప్రధాని మోదీ జీవితం నిరంతర సేవా ప్రయాణమని రాజ్ నాథ్ సింగ్ సోషల్ మీడియా పోస్ట్ లో కొనియాడారు. మాజీ సిక్కిం ముఖ్యమంత్రి పవన్ కుమార్ చామ్లింగ్ నెలకొల్పిన 8,930 రోజుల రికార్డును అధిగమించి, భారతదేశంలో అత్యధిక కాలం ప్రభుత్వ అధిపతిగా నరేంద్ర మోదీ నిలవడం దేశానికి గర్వకారణమైన క్షణమని కేంద్ర మంత్రి జేపీ నడ్డా కొనియాడారు.

.....NSD

JAL MAHOTSAV-CR PAATIL: గ్రామీణ ప్రాంతాల్లో 15 కోట్లకు పైగా కుటుంబాలకు కుళాయి నీటి కనెక్షన్లు చేరుకున్నాయని, దీనివల్ల ఆరోగ్యం మెరుగుపడటంతో పాటు జీవన ప్రమాణాలు పెరిగాయని మహిళల గౌరవం ఇనుమడించినందుకు కేంద్ర జలశక్తి శాఖ మంత్రి సీఆర్ పాటిల్ ఈ రోజు తెలిపారు. జల మహోత్సవ్ 2026 ముగింపు కార్యక్రమంలో భాగంగా నిర్వహించిన 'సుజల్ గ్రామ్ సంవాద్' సందర్భంగా ఐదు రాష్ట్రాల ప్రతినిధులను ఉద్దేశించి ఆయన వర్చువల్ విధానంలో ప్రసంగించారు. నీటి సంరక్షణ త్రాగునీటి సేవలు అనేవి కేవలం ప్రచార కాలానికే పరిమితం కాకుండా నిరంతర సామూహిక బాధ్యతగా మారాలని పాటిల్ ఉద్ఘాటించారు. ప్రపంచ జల దినోత్సవం సందర్భంగా జరిగిన ఈ కార్యక్రమంలో ఉత్తరాఖండ్, ఒడిశా, మధ్యప్రదేశ్, ఛత్తీస్ గడ్ హర్యానా రాష్ట్రాలు పాల్గొన్నాయి. గ్రామీణ ప్రాంతాల్లో సురక్షితమైన తగినంత త్రాగునీటిని దీర్ఘకాలికంగా అందుబాటులో ఉంచే లక్ష్యంతో రూపొందించిన జల జీవన్ మిషన్ 2.0 కార్యాచరణ మార్గదర్శకాలను కూడా మంత్రి విడుదల చేశారు. ఈ నెల 8వ తేదీన ప్రారంభమైన ఈ దేశవ్యాప్త ప్రచారం, గ్రామీణ త్రాగునీటి సేవల్లో సమాజ భాగస్వామ్యాన్ని యాజమాన్య బాధ్యతను బలోపేతం చేయడంపై దృష్టి సారించినందుకు జలశక్తి మంత్రిత్వ శాఖ తెలిపింది.

.....NSD

NOMINATIONS-ASSEMBLY POLLS: అస్సాం, కేరళ, పుదుచ్చేరి అసెంబ్లీ ఎన్నికలకు నామినేషన్ పత్రాల దాఖలు రేపు సాయంత్రంతో ముగియనుంది. ఈ రెండు రాష్ట్రాలు కేంద్రపాలిత ప్రాంతంలో వచ్చే నెల 9వ తేదీన ఒకే దశలో పోలింగ్ జరగనుంది. నామినేషన్ పత్రాల పరిశీలన మంగళవారం జరుగుతుంది. అభ్యర్థిత్వాల ఉపసంహరణకు మార్చి 26 చివరి తేదీ. తమిళనాడులో ఏప్రిల్ 23న ఒకే దశలో పోలింగ్ నిర్వహించబడుతుంది. పశ్చిమ బెంగాల్లో ఏప్రిల్ 23 29 తేదీల్లో రెండు దశల్లో పోలింగ్ జరగనుంది. తమిళనాడుతో పాటు పశ్చిమ బెంగాల్ మొదటి దశ అసెంబ్లీ ఎన్నికలకు సంబంధించిన నోటిఫికేషన్ ఈ నెల 30న విడుదలవుతుంది. పశ్చిమ బెంగాల్ రెండో దశ పోలింగ్ నోటిఫికేషన్ ఏప్రిల్ 2న జారీ చేస్తారు. మొత్తం నాలుగు రాష్ట్రాలు కేంద్రపాలిత ప్రాంతానికి సంబంధించిన ఓట్ల లెక్కింపు మే 4వ తేదీన జరుగుతుంది. అస్సాంలోని 126 మంది సభ్యుల అసెంబ్లీ పదవీకాలం మే 20తో, కేరళలోని 140 మంది సభ్యుల అసెంబ్లీ పదవీకాలం మే 23తో ముగుస్తుంది. పుదుచ్చేరిలోని 30 మంది సభ్యుల అసెంబ్లీ పదవీకాలం జూన్ 15తో పూర్తి కానుంది. తమిళనాడులోని 234 మంది సభ్యుల అసెంబ్లీ పదవీకాలం మే 10తో ముగియనుండగా, పశ్చిమ బెంగాల్లోని 294 మంది సభ్యుల శాసనసభ పదవీకాలం మే 7తో ముగుస్తుంది.

.....NSD

యోగ ఆయుర్వేదం వంటి దేశీయ సాంప్రదాయ వైద్య విధానాలు ప్రపంచవ్యాప్త గుర్తింపు పొందాయని, ఇవి శారీరక మానసిక ఆరోగ్యానికి మేలు చేస్తాయి కాబట్టి వీటిని ద్వితీయ శ్రేణిగా పరిగణించకూడదని ఉప రాష్ట్రపతి సీపీ రాధాకృష్ణన్ ఈ రోజు అన్నారు. మహారాష్ట్రలోని పూణే సమీపంలోని ఉరులి కాంచన్ వద్ద నేచురోపతి గ్రామ్ సుధార్ ట్రస్ట్ నిర్వహిస్తున్న నేచురోపతి ఆశ్రమం 81వ వార్షికోత్సవ వేడుకల్లో ఉప రాష్ట్రపతి ప్రసంగించారు. ప్రజలు సహజ సిద్ధమైన జీవనశైలిని అలవర్చుకోవాలని ప్రకృతికి దగ్గరగా జీవించాలని ఆయన పిలుపునిచ్చారు.

.....NSD

<><><>

SC-PRISON CONDITIONS: అనుమతించబడిన ఖైదీల సామర్థ్యం జైళ్లలో రద్దీని తగ్గించడానికి తీసుకున్న చర్యలతో సహా జైళ్ల పరిస్థితులపై తాజా గణాంకాలను మే 18 నాటికి సమర్పించాలని సుప్రీంకోర్టు అన్ని రాష్ట్రాలు, కేంద్రపాలిత ప్రాంతాలను ఆదేశించింది. మహిళా జైళ్ల సంఖ్య, అక్కడ అందుబాటులో ఉన్న సౌకర్యాలు మహిళా ఖైదీలతో పాటు నివసిస్తున్న పిల్లల విద్య, సంక్షేమం కోసం తీసుకున్న చర్యల వివరాలను కూడా సమర్పించాలని జస్టిస్ విక్రమ్ నాథ్, జస్టిస్ సందీప్ మెహతా లతో కూడిన ధర్మాసనం ఇటీవలి ఉత్తర్వుల్లో కోరింది. జైళ్ల పరిస్థితులపై సుమోట్ గా స్వీకరించిన కేసులో అమికన్ క్యూరీగా వ్యవహరిస్తున్న సీనియర్ అడ్వకేట్ గౌరవ్ అగర్వాల్ వాదనలు వినిపిస్తూ, ప్రస్తుతం ఉన్న డేటా 2023 నాటిదని పేర్కొనడంతో న్యాయస్థానం ఈ ఆదేశాలు ఇచ్చింది.

.....NSD

గత ఏడాది ఉగ్రవాద సంబంధిత మరణాలు 6 శాతం పెరగడంతో గ్లోబల్ టెర్రరిజం ఇండెక్స్ లో పాకిస్తాన్ మొదటిసారిగా ప్రథమ స్థానంలో నిలిచింది. ఇన్స్టిట్యూట్ ఫర్ ఎకనామిక్స్ అండ్ పీస్ (IEP) ప్రచురించిన గ్లోబల్ టెర్రరిజం ఇండెక్స్ 2026 ప్రకారం, పాకిస్తాన్ లో ఉగ్రవాదం కారణంగా సంభవించిన మరణాలు 2013 తర్వాత అత్యధిక స్థాయికి చేరుకున్నాయి. 2025లో ఆ దేశంలో 1,139 ఉగ్రవాద మరణాలు 1,045 ఉగ్రవాద ఘటనలు నమోదయ్యాయి, ఇది అక్కడి క్షీణిస్తున్న భద్రతా పరిస్థితులను స్పష్టం చేస్తోందని నివేదికలో పేర్కొన్నారు.

.....NSD

Prime Minister Narendra Modi today chaired a high-level meeting to review the situation in the petroleum, crude oil, gas, power, and fertiliser sectors amid the evolving West Asia situation. The meeting held in New Delhi focused on ensuring uninterrupted supply, stable logistics, and efficient distribution across the country. Defence Minister Rajnath Singh, Union Home Minister Amit Shah, Finance Minister Nirmala Sitharaman, External Affairs Minister Dr S Jaishankar, Agriculture Minister Shivraj Singh Chouhan, Petroleum and Natural Gas Minister Hardeep Singh Puri, Commerce and Industry Minister Piyush Goyal, Chemicals and Fertilizers Minister JP Nadda , Civil Aviation Minister K Rammohan Naidu, Power Minister Manohar Lal and Information and Broadcasting Minister Ashwini Vaishnaw were among those who attended the meeting.